

ПРОГРАМА

2022г.

ЛОКАЛНА БИБЛИОТЕКА “СТРАШО ПИНЦУР”

НЕГОТИНО

Законот за библиотечна дејност дава широк дијапазон на дефинирање на програмските задачи на Локална библиотека „Страшо Пинцир“ Неготино и се однесуваат на: стручно обработување и проучување, заштитување, чување, објавување, набавка, истражување, собирање, и давање на користење разновиден библиотечен материјал, зачувување на културното движно и недвижно духовно наследство како и воведување на сервиси кои се резултат на потребите од самиот општествен развој.

Покрај основната функција на библиотеката - позајмување на библиотечен материјал, а раководејќи се според принципите на УНЕСКО и манифестот за развиток на библиотеките како и ИФЛА (Меѓународна асоцијација на библиотекарски здруженија) локалната библиотека *Страшо Пинцир*- Неготино овозможува пристап до секаков вид на информации и претставува глобален извор на знаење базиран врз библиотечна граѓа, а истовремено воведува активности за разни целни општествени групи според потребите и барањата на истите.

Под цели:

- Библиотеката ќе биде сервис кој ќе одговара на едукативните, културно и информациските потреби на жителите на О. Неготино.
- Установата ќе работи проактивно за зачувување на интересите, како на локално така и на национално, меѓународно ниво, со соработка на институции од државата како и соработка со други држави.
- Библиотеката ќе продолжи во делот на електронска обработка на податоците, усовршување на системот КОБИС и со електронско вмрежување и соработка со други библиотеки од земјата и надвор од неа.
- Библиотечниот сервис ќе ја користи информатичко – компјутерската технологија со која ќе овозможи поедноставен пристап до информациите, а со тоа и инклузија на тие кои можат и тие кои не можат да си дозволат пристап до информации од различни области.
- Библиотеката ќе воведе нови сервиси кои ќе бидат иновативни и како одговор на барањето на младите во општината.
- Библиотеката ќе нуди квалитетна услуга за локалната заедница подеднакво иста за сите жители на Општина Неготино.

- Библиотечниот сервис ќе биде релевантен како за сите индивидуи така за групи со различни интереси, возраст, амбиции, потенцијали и капацитети, вклучувајќи ги концептите на социјалната инклузија и работа со социјално ранливи категории.
- Библиотеката продолжува да биде член на сите достапни како национални, така и меѓународни мрежи и асоцијации на библиотеки.
-

Планирани активности:

Иновативни сервиси во библиотеката:

- Структурата на основното библиотечно работење како надополнување на библиотечниот фонд и изнајмување на литература, ќе биде надополнета со едукативен сервис за потребите на граѓаните од сите категории.
- Во делот на едукацијата ќе се продолжи со дооформување на ИКТ оддел, при што ќе се демонстрира новата технологија и ќе се поттикнува како креативноста, така и интересот кон науката и можностите кои таа ги нуди.
- Библиотеката ќе продолжи со активностите на работа со најмалите во градот и покрај активностите кои се однесуваат на неформална едукација и реализација на неформални часови за учење на читање, време за раскажување приказни , библиотеката ќе воведе и дополнителни креативни конкурси за поттикнување на креативноста со едукативна компонента. Овие бесплатни едукативни и креативни сесии ќе бидат наменети за деца на социјално ранливите категории на граѓани кои со овие активности се подготвуваат за поаѓање на училиште и воедно се поттикнува нивната инклузија.
- Ќе бидат реализирани креативни работилници за учење на разни литературни жанрови и светски литературни трендови, а ќе бидат реализирани и литературни и креативни натпревари.
- Библиотеката ќе реализира и активности во однос на програмата на доживотно учење со разни активности. Библиотеката ќе продолжи да реализира ИКТ работилници за лица од трето доба со цел поврзување и вклучување во електронскиот свет, со крајна филантропска цел, под мото „Активни пензионери“
- Ќе се реализираат едукативни неформални сесии со вклучување на експерти од разни области и институции од градот, кои ќе ги оддржуваат истите, а ќе се однесуваат на ученици од разни возрасни групи .
- Ќе се поттикнува лидерството кај најмалата популација со формирање на разни детски клубови кои ќе функционираат по принципот на пир-едукација.
- Во делот на културни активности ќе се реализираат активности со цел зачувување на културното духовно наследство и зачувување на традицијата.
- Ќе се реализираат изложби на книги и промоции како и други настани со цел промовирање на библиотечниот фонд.

- Ќе се реализираат виртуелни изложби преку социјалните мрежи.
- Ќе се реализира соработка со останатите институции во градот, за заедничко делување и остварување на зададени цели.
- Ќе се промовира ЕКО свест и култура преку водење кампања и програма на локален еко клуб на мали активисти.

Информативно комуникациски технологии

Библиотеката ќе продолжи со ажурирање на фондот на книги во КОБИС системот.

Ќе се врши професионално усвршување на вработениот кадар, во однос на електронскиот систем КОБИС

1. Ќе се надополнува електронската библиотека – лектири и книги за ученици.
2. Ќе се води Електронски каталог на библиотеката
3. Ќе се води лектронска Влезна и Излезна книга
4. Ќе се ажурира ВЕБ страницата
5. Библиотеката ќе реализира обуки според потребите користејќи ИКТ
6. Според потребите, ќе се документира, дигитализира и архивира роднокраен материјал.

Останати Услуги

Според Законот за библиотекарство и Закон за култура библиотеката ќе реализира и останати активности и тематски проекти

Покрај функционирањето на библиотеката со основните дејности, во текот на целата година се реализираат проекти за стимулација на читањето, креативноста, зачувување на традицијата и филантропијата со што институцијата се промовира и издигнува на едно повисоко ниво кое одговара на потребите на современото општество.

Проекти:

Библиотеката ќе реализира интерни проекти, проекти на локално, национално и ќе учествува во меѓународни проекти.

Проекти кои ќе се реализираат како настани :

- Избор на *Најчитатели*.
- *Виртуелни едукативни, тематски изложби* .
- *Обележување на светскиот ден на книгата* со пригодни активности и литературен конкурс. Промоција на македонски електронски страници кои работат со издавачки куќи и ја популаризираат книгата, како и посета на првачињата во општинските училишта и промоција на книгата и библиотеката .
- Креативни *работилници* на најмалите и изложба на сработеното.
- Реализација на натпревар *Млади библиотекари* .

- Културни пригодни настани по повод национални или Верски празници.
- Натпревари за креативни изрботки.
- Промовирање на заштита на животната средина, преку ЕКО клуб и еко проекти.
- Новогодишни активности и дополнителни пригодни проекти.
- Промоција на Општествено корисни активности
- Активирање на литературен клуб за деца и возрасни
- Реализација Проект за деца од основно образование од општината со месечни „Приказна низ прошетка“.
- Покрај овие активности, библиотеката како институција која влијае воспитно и едукативно, ќе реализира проекти, со кои ќе покаже пример за граѓанска иницијатива за подигање на свеста за подигање на општествената одговорност на граѓаните на О.Неготино.

Покрај набавната политика на библиотеката, библиотеката и во 2022год. ќе го промовира и презентира својот библиотечен фонд преку изложби, мултимедијални презентации, работилници, литературни промоции и други форми на книжевни активности кои произлегуваат од овој закон и задачите кои истиот ги дефинира.

Програмските задачи опфаќаат и вршење на библиографско – информативна дејност, грижа за правилна примена на меѓународните стандарди за библиографски опис на монографски и сериски публикации, како и учество во одржување на централните каталогзи и бази на податоци на РМ и целосна примена на автоматизација на библиотечните процеси.

Библиотеката ќе продолжи со обврските да го документира, каталогизира и заведува секој ново пристигнат книжен фонд преку електронскиот софтвер КОБИС кој е поврзан на централниот софтвер на КОЛИБ .

Одделението за обработка на библиотечен материјал, користејќи ја базата БТГКУ ќе продолжи да овозможува полесен електронски увид во фондот на Библиотеката кој корисниците можат да го пребаруваат, како од просторот на самата Библиотека така и од било каде, електронски со автоматско поврзување на серверот.

Библиотеката и во 2022година ќе обезбеди достапност на севкупниот книжен фонд, кој покрај лектири и белетристика опфаќа и стручна литература.

Вработените во стручната служба во континуитет со постојана асистенција ќе им помагаат на членовите при изборот на литература, потреба при скенирање, копирање и друга стручна помош.

Во управувањето на библиотеката и во донесувањето на одлуките каде што е потребно според закон ќе биде вклучен и Управниот Одбор на институцијата.

Воедно работата на библиотеката ќе се регулира преку законските прописи, според статутот и постоечките правилници на институцијата .

Регулирањето на времетраењето на членарината во 2022 година ќе биде според одлуката донесена во 2014г. односно членарината ќе трае една година сметано индивидуално од датата на зачленување на секој член. Исто така ќе се продолжи со бенефициите за корисниците на социјална помош за кои зачленувањето е бесплатно, за фамилиите со три деца за кои зачленувањето на третото дете е бесплатно, фамилијарна членарина и бенефициите за лицата со хендикеп за кои постои и услуга за достава до потребна локација.

Компетирање на библиотечен материјал

Во 2022 година, Локалната библиотека *Страцио Пинџур Неготино* континуирано ќе го надополнува својот библиотечен фонд со литература во зависност од потребите и интересот на членовите на библиотеката.

Според законот за библиотекарство континуирано ќе се заштитува библиотечниот фонд, кој опфаќа набавени книги од страна на библиотеката, но и подарени книги од различни извори.

Во оваа година според потребите ќе бидат набавувани лектирни изданија, белетристика, стручна литература и учебници.

Роднокрајната библиотечна граѓа ќе се третира Според стандардот за обработка на СОРД. Во овој оддел ќе се собираат и обработуваат сите видови на библиотечна граѓа, кои што како наслови ќе бидат достапни при електронското преbaraување на фондот на библиотеката.

За потребите и дополнителни пригоди програмата остава простор за соработка и е флексибилна за надополнување.

Главен акцент во работењето на библиотеката и во 2022 година ќе биде ставен на подигање на стандардите на работа, набавување и одржување на библиотечен материјал како и проширување на опсегот на работа со дополнителни настани и активности.

Директор

Катерина Данаилова

Претседател на УО

.....